



Prezident İlham Əliyevin müsahibəsində səsləndirdiyi bəyanatlar xarici mətbuatın diqqət mərkəzindədir



Bir sıra ölkələrin aparıcı kütləvi informasiya vasitələri Prezident İlham Əliyevin Azərbaycan Televiziyasına, İctimai Televiziya və Real Televiziyasına müsahibəsini geniş işıqlandırıb.

AZƏRTAC xəbər verir ki, xarici KİV-lər diqqəti, ilk növbədə, dövlətimizin başçısının Ermənistan rəhbərliyinin mənfur siyasəti, törətdiyi təxribatlara dair bəyanatlarına cəlb edib.

Türkiyənin "Anadolu" Agentliyi, "Hürriyyət", "Milliyet", "Sabah", "Takvim" və digər populyar qəzetləri, TRT HABER, TGRT, HABER TÜRK, A HABER, NTV televiziya kanalları, Rusiyanın TASS, İnterfaks və "RIA Novosti" federal informasiya agentlikləri, "Lenta.ru" "News.ru", "Vesti Kavkaza", "Pravda.ru" saytları, "Moskovski komsomolets" və "Kommersant" qəzetləri, "REN TV", "TVC", "360 tv" telekanalları, Avropa İttifaqının "EU Politics" informasiya-analitik nəşri, Misirin "Asyaelyoum" Agentliyi və "Aldiplomasy" nəşri, Rumıniyanın "News24hours", Ukraynanın "RBK-Ukraina", Qırğızistanın "Goldenbridgenews" portalları, Gürcüstanın "Interpressnews", "Dalgatv", "24news", "News" saytları Prezident İlham Əliyevin müsahibəsi ilə bağlı materiallar yayıb, sitatlar gətirib.

Yayılan materiallarda Prezident İlham Əliyevin Ermənistanın Azərbaycana qarşı təcavüzkar siyasəti, işğal etdiyi ərazilərdə qanunsuz məskunlaşdırma həyata keçirməsi, cəfəng şərtlər irəli sürərək münafiqşenin həlli üzrə danışıqlar prosesini pozması, hərbi təxribatların davam edəcəyi təqdirdə işğalçılara daha sərt cavab veriləcəyi barədə fikirləri yer alıb.

Türkiyə KİV-i həmçinin dövlətimizin başçısının müsahibəsində Azərbaycan-Türkiyə münasibətləri ilə bağlı fikirlərini də diqqətə çatdırıb.



danışıqlarda iştirak etmək niyyətində olmadığını vurğulayıb.

TASS Agentliyinin xəbərində Prezident İlham Əliyevin Ermənistanı danışıqlar prosesini pozmaqda təqsirləndirməsi, Ermənistan rəhbərliyinin cəfəng bəyanatlarının, təxribat xarakterli addımlarının danışıqları mənasız etməsi barədə fikirləri yer alıb.

"TVC" kanalının materialında qeyd olunur ki, rəsmi Bakı ciddi bəyanatlarla çıxış edir. Prezident İlham Əliyev müsahibəsində Ermənistanın

işğal altında olan Dağlıq Qarabağı qanunsuz şəkildə məskunlaşdırmasını "cinayət" adlandırıb.

"Pravda.ru" saytı yazır ki, Prezident İlham Əliyev Ermənistanla xəbərdarlıq mesajı göndərərək deyib: "Onlar üçün Tovuz hadisələri növbəti dərs oldu. Əgər yeni dərs almaq istəyirlərsə, biz buna hazırıq".

"Moskovski komsomolets" qəzeti Prezident İlham Əliyevin Ermənistanın müharibəyə hazırlaşması, Azərbaycan tərəfində bu barədə ciddi kəşfiyyət məlumatlarının olması barədə fikirlərini tirajlayıb. Qəzet yazır ki, Azərbaycan dövlətinin

başçısı ölkəsinin Ermənistanda heç bir məqsədi olmadığını, lakin təxribat davam edirsə, siyasətə yenidən baxılacağını deyib.

"Kommersant" qəzeti Prezident İlham Əliyevin Paşinyanın işğal olunmuş əraziləri qanunsuz məskunlaşdırma siyasətini sərt tənqid etdiyini yazır. Xəbərdə deyilir ki, Azərbaycan Prezidenti bunun Cenevrə Konvensiyasına zidd, cinayət olduğunu vurğulayıb.

Rumıniyanın populyar "News24hours" xəbər portalı Azərbaycan Prezidenti İlham Əliyevin

Heydər Əliyev adına Bakı Dərin Özüllər Zavodunda "Abşeron" yatağının dəniz əməliyyatlarının təmələqoyma mərasimində iştirak etməsi barədə yazıb.

AZƏRTAC xəbər verir ki, portal dövlətimizin başçısının mərasimdən sonra Azərbaycan Televiziyasına, İctimai Televiziya və Real Televiziyasına müsahibəsində Ermənistanın Azərbaycana qarşı təcavüzkar siyasəti barədə fikirlərinə geniş yer ayırıb.

Portal yazır ki, Prezident İlham Əliyev Ermənistanın aqressiv dövlət olduğunu, bunun Azərbaycana, azərbaycanlılara qarşı aramsız təxribatlarda özünü bir daha göstərdiyini vurğulayıb. Xəbərdarlıq edib ki, Ermənistan çirkin planlarından əl çəkməyə, bu, onlar üçün çox ağır nəticələr verəcək.

"News24hours" Ermənistanın işğal etdiyi ərazilərdə qanunsuz məskunlaşdırma aparması, təcavüzkar ölkənin cəfəng şərtlər irəli sürərək danışıqlar prosesini pozması, hərbi təxribatların davam edəcəyi təqdirdə işğalçılara daha sərt cavab veriləcəyi barədə Azərbaycan Prezidentinin fikirlərini də Rumıniya ictimaiyyətinə çatdırıb.

"RBK-Ukraina" xəbər portalı Prezident İlham Əliyevin Azərbaycan Televiziyasına, İctimai Televiziya və Real Televiziyasına müsahibəsində Ermənistanın təcavüzkar siyasəti barədə fikirlərinə geniş yer ayırıb.

AZƏRTAC xəbər verir ki, portal dövlətimizin başçısının Ermənistanı təxribatçı əməllərinə dair səsləndirdiyi bu fikirlərə diqqət çəkir: "Ermənistan tərəfindən qanunsuz məskunlaşdırma aparılır. Bu, bütün beynəlxalq konvensiyalara ziddir. Bu, Cenevrə Konvensiyasına tamamilə ziddir, bu, cinayətdir. İşğal edilmiş torpaqlara haradansa insan gətirib qanunsuz məskunlaşdırmaq cinayətdir".

Daha sonra vurğulanır ki, Prezident İlham Əliyev Ermənistanın baş naziri Nikol Paşinyanı Dağlıq Qarabağ münafiqşesinin həllini uzatmaq üçün təxribatlara əl atmaqda təqsirləndirir.

Materialda Azərbaycan Prezidentinin müsahibəsindəki daha bir mühüm məqam diqqətə çatdırılır: "Ermənistan yeni müharibəyə hazırlaşır. Təmas xəttinə yaxın onların qüvvələrinin konsentrasiyası baş verir. Biz hər şeyi görürük, hər şeyi izləyirik".